## டாக்டர்.சாமி.கோவிந்தசாமி அவர்களுக்குப் புகழ் அஞ்சலி!

கல்வித்துறை பெற்ற கலங்கரை விளக்கம்! கோவிந்தசாமி வாழ்வு அதனை விளக்கும்!

செல்வச் சீமானாய் வாழ்ந்திட்ட மாமா ! சென்னைப் பல்கலைச் செயலர் கோமான்!

சொந்தமெனப் பாராமல் சோறிட்டு உதவியே, வந்தார்க்குக் கல்விதந்த வள்ளலே! குருவே!

அமுதசுரபி நிகரான அன்பான மனையாளாம் குமுதமலர்ச் சிரிப்புக் குணவதி மணிமேகலை

குன்றாத ஒளி விளக்காய், குடும்பத்துத் தரவிளக்காய், நன்றாக உபசரிக்கும் நற்றமிழ் அறவிளக்காய்,

ஒன்றாக விளங்கிட்ட மனையாளைப் பெற்றவரே! வென்றாளும் பிள்ளைகளை வித்தகராய்ச் செய்தவரே!

கல்விஇயல் வள்ளலாரே! கருத்தான பிள்ளைகளாம் செல்வி,சந்திரா, சாமிநாதன் சிறப்புற வைத்தவரே!

முனைவர் பட்டம்பெற்ற உம்முடைய மாணவர்கள் அனைவருமே உலகெங்கும்

## உயர்நிலை பெற்றுள்ளார்!

சாதி,மதம் பாராமல் சரிநிகராய் எல்லோர்க்கும் நீதியுடன் உதவிசெய்த நிகரற்ற நித்திலமே!

பாதியிலே உம்வாழ்வு பரிதவிக்கப் போனதையா! ஆதியெனத் திகழ்ந்திட்ட ஆசானே! வாழியவே!